

Laçın rayon 2 nömrəli uşaq musiqi məktəbi



18 may 1992-ci ildə Laçın rayonu erməni vandalları tərəfindən işgal olunarken mədəniyyət və incəsənət obyektləri də bu faşistlərin əlinə keçdi. Belə ki, respublika üzrə işgal olunmuş 47 uşaq incəsənət və musiqi məktəblərinin bir neçəsi Laçın rayonunun payına düşmüşdür. Müharibədə 6 Milli Qəhrəmanı olan və 265 şəhid verən Laçın rayonunun da qeyri-mədəni-maarrif

müəssisələri ilə yanaşı 5 musiqi və incəsənət məktəbi məcburi köçküñ şəraitinə düşmüşdür. Bu musiqi məktəblərindən biri də 2 nömrəli uşaq musiqi məktəbidir.

Payına məcburi köçkünlük həyatı düşən bu məktəb bir neçə yerde məskunlaşmalı olsa da rayon icra hakimiyəti və Mədəniyyət Nazirliyinin səyi nəticəsində öz fəaliyyətini davam etdirmişdir. Hazırda Xırdalan şəhərində fəaliyyət göstərən məktəb neinki rayon, o cümlədən respublika tədbirlərində də öz töhfəsini verir. Məktəb rayonun tədbirlərində daim aparıcı rol oynayır. Xarici təşkilatların dəstəyi ilə fəaliyyətə başlayan məktəb 2000-ci ildən daha fəallıq göstərməklə fərqlənir. Məktəbin direktor əvəzi Böyükəga Abdullaev onu da qeyd etdi ki, indi Laçın rayon 2 nömrəli uşaq musiqi məktəbi rayonun və respublika

nın təcrübəli, qabaqcıl uşaq musiqi məktəbləri ilə yaradıcılıq əlaqələri saxlayaraq öz işini günün tələbləri səviyyəsində qurmaq üçün əlindən gələn bütün imkanlardan bacarıqla istifadə edir. Böyükəga müəllim söhbət əsnasında onu da qeyd etdi ki, görülmüş tədbirlərin nəticəsidir ki, uşaqların məktəbə cəlbolma məsələsi, onların musiqi aletləri ilə təmin olunması və başqa məsələlər öz həllini tapır. Onu da qeyd etmək lazımdır ki, məktəbin məzunları musiqi təmayülli orta və ali ixtisas məktəblərinə qəbul olmaq üçün də maraq göstərirler. Əvvəller bir neçə şöbə ilə fəaliyyətə başlayan məktəbdə indi 30 nəfər təcrübəli müəllim kollektivi 6 ixtisas—fortepiano, tar, qarmon, xanəndəlik, nağara, səs üzrə təhsil verirlər. 101 şagirdin oxuduğu bu məktəb indi rayonun ən qabaqcıl

məktəbləri sırasındadır. Uşaqların musiqiye olan marağıni artırmaq üçün özfəaliyyətin inkişafına yönəldilir, ustad dərsleri təşkil olunur.



Müsəbet hal kimi qeyd edilməlidir ki, regional mədəniyyət idarəsi və onun rəhbəri Rza müəl-

lim məktəbə hərtərəfli qayğı göstərir.

Respublika musiqi müəllimləri içerisinde təcrübəli müəllim kimi ad-san qazanmışlar. Məsələn, Adil Rəhimov, Ələkbər Əkbərov, Şaiq Rzayev, Anar Rəhimov, Kəmələ Cavadova və başqa müəllimlər bu qəbildəndirlər. Fərəhə qeyd etməliyik ki, ulu öndər Heydər Əliyev və Prezidentimiz İlham Əliyev məktəbin ilk illərində bu məktəbdə olmuş, müəllim və şagird kollektivi ilə görüşmiş, fəaliyyətləri ilə maraqlanmışdır. Bu qayğıdan ruhlanan məktəb kollektivi öz səyələrini daha da artırmışlar.

Şagirdlərin bir çoxu fəxri fərmanlara layiq görülmüş, müxtəlif nominasiyalar üzrə keçirilən müsabiqə, olimpiada və festivalarda uğurla çıxış etmişlər.

Zabit CAVADOV,
"Respublika".